

## آزادی کا مہینہ

حضرت جابرؓ بیان کرتے ہیں کہ آنحضرت ﷺ نے فرمایا:

یقیناً ہر روز افطاری کے وقت اللہ کی خاطر لوگ (آگ سے) آزاد

کئے جاتے ہیں اور ایسا ہر رات ہوتا ہے۔

(سنن ابن ماجہ کتاب الصیام باب فی فضل شہر رمضان حدیث نمبر 1633)

FD-10

ٹیلی فون نمبر 047-6213029

روزنامہ

# الفصل

Web: <http://www.alfazl.org>  
Email: [editor@alfazl.org](mailto:editor@alfazl.org)

ایڈیٹر: عبدالمسیح خان

پیر 31 اگست 2009ء 9 رمضان المبارک 1430 ہجری 31 ظہور 1388 75 جلد 59-94 نمبر 197

## بیوت الذکر کی آبادی

سیدنا حضرت خلیفۃ المسیح الخامس ایدہ اللہ تعالیٰ بنصرہ العزیز نے اراکین مجلس شوریٰ 2009ء کے نام اپنے پیغام میں بیوت الذکر کی آبادی کی طرف توجہ دلاتے ہوئے فرماتے ہیں:

”مالی قربانی میں تو ماشاء اللہ پاکستان کے احمدیوں نے دنیا کی تمام جماعتوں کو پیچھے چھوڑ دیا ہے لیکن (بیوت الذکر) کی آبادی کی طرف توجہ کی بہت ضرورت ہے۔ اللہ اس میں آپ کو صف اول میں کھڑا کر دے۔“

اسی طرح ایک اور موقع پر آپ نے فرمایا: ”(بیوت الذکر) کی آبادی کا یہ انتظام اگر جاری رہے گا، اس میں سستی نہیں آئے گی۔ اب اس میں صرف ربوہ ہی نہیں بلکہ جہاں جہاں احمدی آبادیاں ہیں، اپنی (بیوت الذکر) کو آباد رکھنے کی کوشش کریں گی اور ہماری (بیوت الذکر) تنگ پڑنی شروع ہو جائیں گی۔ اتنی حاضری ہوگی کہ ہر بچہ، ہر بوڑھا، ہر جوان نمازوں کے دوران (بیوت الذکر) کی طرف جائے گا۔ تو یہ کیفیت جب ہوگی تو پھر اللہ تعالیٰ بھی ہماری دعاؤں کو بہت سنے گا۔ اسی طرح گھروں میں بھی خواتین نمازوں اور عبادت کا خاص اہتمام کریں اور پھر دیکھیں کہ انشاء اللہ اللہ تعالیٰ کس طرح مدد کو آتا ہے۔“

(مرسلہ: ناظر اصلاح و ارشاد مرکز یہ بسلسلہ تعمیل سفارشات شوریٰ 2009ء)

## توسیع تاریخ مقابلہ مقالہ نویسی

2008-09

(مجلس انصار اللہ پاکستان)

مقابلہ مقالہ نویسی میں شرکت کرنے والے انصار، خدام، اطفال، لجنہ، ناصرات کو اطلاع دی جاتی ہے کہ مقالہ جمع کروانے کی آخری تاریخ 31 اگست 2009ء تھی۔ اب اس میں ایک ماہ کی توسیع کی جارہی ہے اور مقالہ جات جمع کروانے کی آخری تاریخ 30 ستمبر 2009ء مقرر کر دی گئی ہے۔ تمام مقالہ نویس 30 ستمبر 2009ء سے قبل اپنے مقالہ جات قیادت تعلیم مجلس انصار اللہ پاکستان کو بھجوائیں۔

(عبدالخالق خالد۔ قائد تعلیم مجلس انصار اللہ پاکستان)

## ارشادات عالیہ حضرت بانی سلسلہ احمدیہ

مریض اور مسافر روزہ نہ رکھے اس میں امر ہے یہ اللہ تعالیٰ نے نہیں فرمایا کہ جس کا اختیار ہو رکھے جس کا اختیار ہو نہ رکھے میرے خیال میں مسافر کو روزہ نہیں رکھنا چاہئے اور چونکہ عام طور پر اکثر لوگ رکھ لیتے ہیں اس لئے اگر کوئی تعامل سمجھ کر رکھ لے تو کوئی حرج نہیں مگر عدۃ من ایام اخر کا پھر بھی لحاظ رکھنا چاہئے۔ سفر میں تکالیف اٹھا کر جو انسان روزہ رکھتا ہے تو گویا اپنے زور بازو سے اللہ تعالیٰ کو راضی کرنا چاہتا ہے اس کو اطاعت امر سے خوش نہیں کرنا چاہتا یہ غلطی ہے اللہ تعالیٰ کی اطاعت امر اور نبی میں سچا ایمان ہے۔

(الحکم 31 جنوری 1899ء، ص 7، ملفوظات جلد پنجم ص 321)

میرا مذہب یہ ہے کہ انسان بہت دقتیں اپنے اوپر نہ ڈال لے۔ عرف میں جس کو سفر کہتے ہیں خواہ وہ دو تین کوس ہی ہو اس میں قصر و سفر کے مسائل پر عمل کرے انما الاعمال بالنیات۔ بعض دفعہ ہم دو دو تین تین میل اپنے دوستوں کے ساتھ سیر کرتے ہوئے چلے جاتے ہیں مگر کسی کے دل میں یہ خیال نہیں آتا کہ ہم سفر میں ہیں لیکن جب انسان اپنی گھڑی اٹھا کر سفر کی نیت سے چل پڑتا ہے تو وہ مسافر ہوتا ہے۔ شریعت کی بنا دقت پر نہیں ہے جس کو تم عرف میں سفر سمجھو وہی سفر ہے اور جیسا کہ خدا کے فرائض پر عمل کیا جاتا ہے وہی ایسی اس کی رخصتوں پر عمل کرنا چاہئے فرض بھی خدا کی طرف سے ہیں اور رخصت بھی خدا کی طرف سے۔

(الحکم 17 فروری 1901ء، ص 13)

اصل بات یہ ہے کہ قرآن شریف کی رخصتوں پر عمل کرنا بھی تقویٰ ہے۔ خدا تعالیٰ نے مسافر اور بیمار کو دوسرے وقت رکھنے کی اجازت اور رخصت دی ہے اس لئے اس حکم پر بھی تو عمل رکھنا چاہئے۔ میں نے پڑھا ہے کہ اکثر اکابر اس طرف گئے ہیں کہ اگر کوئی حالت سفر یا بیماری میں روزہ رکھتا ہے تو یہ معصیت ہے۔ کیونکہ غرض تو اللہ تعالیٰ کی رضا ہے نہ اپنی مرضی اور اللہ تعالیٰ کی رضا فرمانبرداری میں ہے جو حکم وہ دے اس کی اطاعت کی جاوے اور اپنی طرف سے اس پر حاشیہ نہ چڑھایا جاوے۔ اس نے تو یہی حکم دیا ہے من کان منکم مریضاً..... اس میں کوئی قید اور نہیں لگائی کہ ایسا سفر ہو یا ایسی بیماری ہو۔ میں سفر کی حالت میں روزہ نہیں رکھتا اور ایسا ہی بیماری کی حالت میں۔ چنانچہ آج بھی میری طبیعت اچھی نہیں اور میں نے روزہ نہیں رکھا۔ (الحکم 31 جنوری 1907ء، ص 14، ملفوظات جلد پنجم ص 67)

من کان منکم مریضاً..... اگر تم مریض ہو یا کسی سفر قلیل یا کثیر پر ہو تو اسی قدر روزے اور دنوں میں رکھ لو۔ سو اللہ تعالیٰ نے سفر کی کوئی حد مقرر نہیں کی اور نہ احادیث نبوی میں حد پائی جاتی ہے بلکہ معاہدہ عام میں جس قدر مسافت کا نام سفر رکھتے ہیں وہی سفر ہے ایک منزل (سے) جو کم حرکت ہو اس کو سفر نہیں کہا جاسکتا۔

(مکتوبات جلد پنجم نمبر پنجم ص 81 (مکتوب 30/2 بنام حضرت صاحبزادہ پیر سراج الحق صاحب)

جو شخص مریض اور مسافر ہونے کی حالت میں ماہ صیام میں روزہ رکھتا ہے وہ خدا تعالیٰ کے صریح حکم کی نافرمانی کرتا ہے۔ خدا تعالیٰ نے صاف فرمادیا ہے کہ مریض اور مسافر روزہ نہ رکھے۔ مرض سے صحت پانے اور سفر کے ختم ہونے کے بعد روزے رکھے۔ خدا کے اس حکم پر عمل کرنا چاہئے کیونکہ نجات فضل سے ہے نہ کہ اپنے اعمال کا زور رکھا کر کوئی نجات حاصل کر سکتا ہے۔ خدا تعالیٰ نے یہ نہیں فرمایا کہ مرض تھوڑی ہو یا بہت اور سفر چھوٹا ہو یا لمبا ہو بلکہ حکم عام ہے اور اس پر عمل کرنا چاہئے۔ مریض اور مسافر اگر روزہ رکھیں گے تو ان پر حکم عدولی کا فتویٰ لازم آئے گا۔ (بدر 17 اکتوبر 1907ء، ص 7، ملفوظات جلد پنجم ص 320)

منکم کا لفظ قرآن کریم میں قریباً 82 جگہ آیا ہے اور بجز دو یا تین جگہ کے جہاں کوئی خاص قرینہ قائم کیا گیا ہے باقی تمام مواضع میں منکم کے خطاب سے وہ تمام..... مراد ہیں جو قیامت تک پیدا ہوتے رہیں گے..... فمن کان منکم مریضاً..... یعنی جو تم میں سے مریض یا سفر پر ہو تو اتنے ہی روزے اور رکھ لے۔ اب سوچو کہ کیا یہ حکم صحابہ سے خاص تھا یا اس میں اور بھی..... جو قیامت تک پیدا ہوتے رہیں گے شامل ہیں۔

(شہادت القران، روحانی خزائن جلد 6 ص 331)

سوال پیش ہوا کہ بعض اوقات رمضان ایسے موسم میں آتا ہے کہ کاشت کاروں سے جبکہ کام کی کثرت مثل تخم ریزی و درودگی ہوتی ہے ایسے ہی مزدوروں سے جن کا گزارہ مزدوری پر ہے۔ روزہ نہیں رکھا جاتا۔ ان کی نسبت کیا ارشاد ہے۔

فرمایا الاعمال بالنیات۔ یہ لوگ اپنی حالتوں کو غنی رکھتے ہیں ہر شخص تقویٰ و طہارت سے اپنی حالت سوچ لے اگر کوئی اپنی جگہ مزدوری پر رکھ سکتا ہے تو ایسا کرے ورنہ مریض کے حکم میں ہے پھر جب میسر ہو رکھ لے۔

(بدر 26 ستمبر 1907ء، ص 7)

## خدا کا شکر کریں

حضرت خلیفۃ المسیح الرابع نے فرمایا:-

”ایم ٹی اے ایک بہت ہی بڑا احسان ہے کہ ناممکن ہے کہ ہم اس کا شکر ادا کر سکیں اللہ تعالیٰ کے حضور۔ سارے عالم میں جو جماعت نے تربیت کی ذمہ داری ڈالی اور وہ بڑھ رہی ہے۔ دعوت الی اللہ کے تقاضوں کے بڑھنے کے ساتھ یہ ضرورت اور زیادہ بڑھتی چلی جا رہی ہے ہم کیسے ادا کر سکتے تھے۔ ناممکن تھا اور لاکھوں بنا کر ان کو پھر اندھیروں کے رحم و کرم پر چھوڑ دینا یہ کون سی حکمت کی بات تھی۔ اب اللہ کے فضل سے جماعت احمدیہ میں یہ استطاعت ہے کہ یہ نظام مسلسل چوبیس گھنٹے تمام دنیا کے احمدیت میں ہر جگہ اللہ اور اس کے رسول کی باتیں پہنچائے گا اور دنیا میں کوئی جگہ بھی ایسی نہیں ہے جو اس نور سے خالی ہو۔ پس جس قدر بھی خدا کا شکر ادا کیا جائے کم ہے۔“

(ہفت روزہ افضل انٹرنیشنل لندن 21 جون 1996ء)

غیر مسلموں سے حسن سلوک کے حوالے سے حضرت محمد ﷺ کی سیرۃ طیبہ بیان کی۔

جلسہ کے پہلے دن ہی شدید بارش کا امکان پیدا ہوا۔ مگر اللہ تعالیٰ کے فضل سے اردگرد کے علاقوں میں تیز بارش کے باوجود مشن ہاؤس کے علاقہ میں تینوں دن موسم خوشگوار رہا۔

اس جلسہ میں تنزانیہ (Tanzania) اور روانڈہ (Rwanda) سے 20 احمدی احباب پہ مشتمل وفد شامل ہوئے۔ ان میں سے اکثریت نو مبائعین کی تھی۔ سبھی احباب جلسہ کے پروگراموں سے بہت متاثر ہوئے۔

جلسہ کے افتتاح سے قبل ایک پریس کانفرنس میں محترم امیر صاحب نے جلسہ کا پس منظر اور صد سالہ خلافت جوہلی کے سلسلہ میں جاری تقریبات کی وضاحت کی۔ ذرائع ابلاغ خصوصاً TV کے نصف گھنٹہ کے پروگرام سے جلسہ کی خوب تشبیہ ہوئی۔

جلسہ کے موقع پر ایک نمائش کا بھی اہتمام کیا گیا تھا جس میں جماعتی خدمات کو اجاگر کیا گیا تھا۔

ان گنت برکات سمیٹے ہوئے یہ جلسہ حسب پروگرام 14 دسمبر کی دوپہر ڈیڑھ بجے دعا کے ساتھ اختتام پذیر ہوا۔ جلسہ کے جملہ انتظامات کے سلسلہ میں تمام ناظمین اور کارکنان نے انتہائی لگن سے اپنے فرائض ادا کئے۔ دعا ہے کہ اللہ تعالیٰ سب کو اجر عظیم سے نوازے۔ (آمین)

(افضل انٹرنیشنل 17 جولائی 2009ء)

رہے ہیں۔ اس موقع پہ انہوں نے بتایا کہ وہ A لیول کے پہلے سیٹ کے طالب علم ہیں اور ان کے کئی کلاس فیلوز اپنے شعبہ میں بڑا نام رکھتے ہیں۔ ان کا اپنا اور باقی سب طلباء کا نمایاں مقام احمدیہ ہائی سکول کی ہی مرہون منت ہے۔

اس سیشن کی مہمان خصوصی وزیر مملکت برائے لوکل گورنمنٹ HON. HOPE MWESIGYE نے اپنی تقریر میں کہا کہ وہ عیسائی مذہب سے تعلق رکھنے والی خاتون ہیں اور وہ جلسہ میں شرکت کی دعوت پہ انتہائی مشکور ہیں۔ جماعت کے دعوت نامہ ہی سے انہیں پتہ چل گیا تھا کہ آپ کا ایمان ہے کہ دین حق کا مطلب امن اور سلامتی ہے اور آپ کا نصب العین "LOVE FOR ALL HATRED FOR NONE" ہے۔ اور اس دولت سے مالا مال ہونے کے بعد کیا ہم اسے اپنے ہمسایوں تک بھی منتقل کر رہے ہیں کہ نہیں۔ ملک میں آئے روز کی قتل و غارت کا تقاضا ہے کہ اس تعلیم پر عمل کیا جائے۔

وزیر موصوفہ نے تمام والدین کی خدمت میں درخواست کی کہ وہ بچوں کی تعلیم و تربیت پہ خصوصی توجہ دیں۔ آخر میں انہوں نے جماعت کی مختلف شعبہ جات میں خدمات کو سراہا۔ اس موقع پر مکرم امیر صاحب نے وزیر مملکت کی خدمت میں جماعتی لٹریچر بطور تحفہ پیش کیا۔ بعد ازاں مکرم شیخ یوسف علی کارے صاحب نے ”دین کے احیائے نو میں خلافت احمدیہ کا کردار“ کے موضوع پر تقریر کی۔

نمازوں اور کھانے کے وقفہ کے بعد مجلس سوال و جواب منعقد ہوئی۔ جس میں مکرم شیخ محمد علی کارے صاحب، مکرم شیخ آدم حمید صاحب اور مکرم اعجاز احمد صاحب نے احباب کی طرف سے موصول ہونے والے سوالات کے جوابات دیئے۔ رات دیر تک جاری رہنے والی اس مجلس میں سب سامعین نے بڑی دلچسپی سے حصہ لیا۔

## 14 دسمبر 2008ء

تیسرے دن کا آغاز نماز تہجد و فجر سے ہوا۔ جس کے بعد درس قرآن ہوا۔ ناشتہ کے بعد سب ذیلی تنظیموں اور احمدیہ ایسوسی ایشن کے اجلاسات منعقد ہوئے۔ جلسہ کے چوتھے اور آخری اجلاس کا آغاز تلاوت قرآن کریم سے ہوا۔ ازاں بعد کلام طاہر سے منظوم کلام پیش کیا گیا۔

بعد ازاں HON. ASUMAN Kiyimgi M.P نے ”مالی قربانی کی برکات“ پر بڑی مدلل تقریر کی۔

وزیر مملکت برائے سماجی بہبود و لیبر HON. RUKIA NAKADAMA کے نمائندہ Consultant National Youth Mr. SHUBAN MUGWERI نے تقریر کرتے ہوئے کہا کہ دینی تعلیم کامیابی کی ضامن ہے۔ مکرم امیر صاحب نے اپنی اختتامی تقریر میں

## جماعت احمدیہ یوگنڈا کا 21 واں جلسہ سالانہ

ڈپٹی سپیکر پارلیمنٹ، وزیرائے مملکت اور آٹھ ممبران پارلیمنٹ کے علاوہ قریباً تین ہزار مرد و خواتین کی شمولیت۔ ذرائع ابلاغ خصوصاً ٹی وی پر جلسہ کی تشہیر جماعت احمدیہ کی طرف سے بہبود انسانی کے کاموں پر خراج تحسین

رپورٹ مکرم ندیم خالد رانا صاحب نائب افریقہ سالانہ یوگنڈا

LUKAINAGO ERIAS نے بڑے فخر سے کہا کہ وہ احمدیہ ہائی سکول کے سابق طالب علم ہیں اور آج وہ جو کچھ بھی ہیں اسی سکول کی بدولت ہیں۔ اس سیشن کی مہمان خصوصی ڈپٹی سپیکر پارلیمنٹ Rt. Hon. REBECA KADAGA نے جو جلسہ میں شرکت کے لئے اپنی کئی اہم سرکاری مصروفیات کو مختصر کر کے آئی تھیں، تقریر کرتے ہوئے کہا کہ ہمارا آئین مذہبی آزادی کا امین ہے۔ انہوں نے جماعت کی صحت، تعلیم اور دیگر سماجی شعبہ جات میں خدمات کی تعریف کرتے ہوئے اپنے علاقہ KAMULI میں بھی ترقیاتی پروگرام شروع کرنے کی درخواست کی۔

وقت کی تنگی کے باعث پہلے اجلاس کی دوسری تقریر، نماز مغرب و عشاء اور کھانے کے وقفہ کے بعد مکرم آدم حمید صاحب نے ”دین حق کے استحکام میں خلافت راشدہ کا کردار“ کے موضوع پر کی۔

## 13 دسمبر 2008ء

جلسہ کے دوسرے دن کا آغاز نماز تہجد و فجر اور اس کے بعد درس قرآن سے ہوا۔ جلسہ کے دوسرے سیشن کا آغاز صبح نو بجے تلاوت سے ہوا۔ اس کے بعد ایک مقامی خادم نے ترنم سے حضرت مسیح موعود کا پاکیزہ شیریں کلام پیش کیا۔

بعد ازاں مکرم شیخ محمد علی کارے صاحب نے خلافت کے موضوع پر اپنے خطاب میں قرآن و حدیث کی روشنی میں منصب خلافت کی وضاحت کی۔ بعد ازاں ”کلام طاہر“ سے ایک نظم پیش کی گئی۔ مکرم حافظ الیاس کساوے صاحب نے ”حضرت مسیح موعود کا عشق قرآن“ کے موضوع پر تقریر کی۔

وقفہ برائے طعام و نماز کے بعد جلسہ کے تیسرے اجلاس کا آغاز تلاوت قرآن کریم سے ہوا۔ اس کے بعد خوش الحانی سے یوگنڈا زبان میں نظم پیش کی گئی۔ نظم کے بعد مکرم اعجاز احمد صاحب نے ”دین میں عائلی زندگی کا تصور“ کے موضوع پر تقریر کی۔

احمدیہ ہائی سکول کے ایک اور سابق طالب علم اور ممبر پارلیمنٹ HON. MUHAMMED KAWUMA نے تقریر کرتے ہوئے کہا کہ جماعت کی تعلیمی خدمات صرف (-) کے لئے ہی وقف نہیں بلکہ دوسرے بھی اس سے خوب استفادہ کر

جماعت احمدیہ یوگنڈا کا ایک سو اسی جلسہ سالانہ جو کہ خلافت احمدیہ صد سالہ جوہلی کی تقریبات کی مناسبت سے جوہلی جلسہ تھا، کا انعقاد جماعت کے پیشوا ہیڈ کوارٹرز میں واقع احمدیہ ہائی سکول کمپلا میں مورخہ 12، 13 اور 14 دسمبر 2008ء کو ہوا۔ جلسہ کا مرکزی موضوع ”وَاعْتَصِمُوا بِحَبْلِ...“ (اور اللہ کی رسی کو مضبوطی سے تھامے رکھو) تھا۔

## 12 دسمبر 2008ء

اگرچہ احباب جماعت کی اکثریت نماز جمعہ و عصر سے قبل ہی جلسہ میں شرکت کے لئے کمپلا پہنچ چکی تھی۔ تاہم جلسہ کا باقاعدہ افتتاح 12 دسمبر ساڑھے چار بجے سپر تقریب پرچم کشائی سے ہوا۔ مکرم مولانا عنایت اللہ صاحب زاہد امیر و مشنری انچارج یوگنڈا نے لوئے احمدیت لہرایا۔ جبکہ HON. MOI KIRYA PAUL نے اپنے خاوند H.E KIRYA PAUL سابق ہائی کمشنر یوگنڈا برائے برطانیہ، کی معیت میں یوگنڈا کا پرچم لہرایا۔

تقریب پرچم کشائی کے فوراً بعد جلسہ کے پہلے اور افتتاحی اجلاس کا آغاز تلاوت قرآن کریم و ترجمہ سے ہوا۔ بعد ازاں نظم پیش کی۔ حضرت خلیفۃ المسیح الخامس ایدہ اللہ بنصرہ العزیز نے ازراہ شفقت جوہلی جلسہ کے موقع پہ جماعت احمدیہ یوگنڈا کے لئے خصوصی پیغام بھجوایا۔ جسے احباب کی خدمت میں پیش کرنے کی سعادت خاکسار کے حصہ آئی۔ حضور انور نے اپنے پیغام میں فرمایا کہ جلسہ کی غرض آپس میں بھائی چارے کا قیام ہے۔ حضرت مسیح موعود پہ ایمان کی بدولت ہم ایک حیران کن جماعت میں ڈھل چکے ہیں۔ یاد رکھیں کہ جلسہ کی دوسری اغراض ازاد یا ایمان کے علاوہ دوستی، بھائی چارے اور وحدت کا قیام ہے۔ حضور انور نے حضرت مسیح موعود کے الفاظ مبارک میں جلسہ کی یہ غرض بھی بیان فرمائی کہ ہمارے دل ہمیشہ آخرت کی طرف مائل رہیں۔ حضور انور نے یہ بھی دعا کی کہ اللہ تعالیٰ سب شاملین جلسہ کے حق میں حضرت مسیح موعود کی ساری دعائیں قبول فرمائے۔

اس کے بعد مکرم امیر صاحب نے اپنی افتتاحی تقریر میں سب خلفائے احمدیت کی سلسلہ وار مختصر تاریخ بیان کی۔

افتتاحی خطاب کے بعد منتخب مہمانان گرامی نے مختصر تقاریر کیں۔ علاقہ کے ممبر پارلیمنٹ HON.

مکرم محمد طارق محمود صاحب

## خدا، خدا کے رسول اور خدا کے بندوں سے محبت

### موجب رضائے الہی اور ذریعہ نجات ہے

سیدنا حضرت مسیح موعود فرماتے ہیں:-

”جو مجھے دیا گیا ہے وہ محبت کے ملک کی بادشاہت اور معارف الہی کے خزانے ہیں جن کو بفضلہ تعالیٰ اس قدر دوں گا کہ لوگ لیتے لیتے تھک جائیں گے۔ (ازالہ اوہام۔ روحانی خزائن جلد 3 ص 566)

## اللہ تعالیٰ کی محبت

حضرت مسیح موعود فرماتے ہیں:-

اصل بات یہی ہے کہ انسان کا دل خدا تعالیٰ کی خالص محبت سے اس طرح لبریز ہو جاوے جیسے کہ عطر کا شیشہ بھرا ہوا ہو اور خدا تعالیٰ اس سے خوش ہو جاوے۔

(ملفوظات جلد پنجم ص 77)

اللہ تعالیٰ کی محبت کو اکسیر کیا گیا ہے۔ یہ اکسیر نہیں بلکہ اکسیر اعظم ہے۔ اکسیر سے تو صرف تانبے کو سونا بنایا جا سکتا ہے۔ مگر اللہ تعالیٰ کی محبت سے تو پتھر دل بھی کند بن جاتے ہیں۔ قرآن پاک میں اللہ کی شدید محبت کو ایمان والوں کی صفت قرار دیا۔

سیدنا حضرت مسیح موعود اپنی معرکہ الآراء تصنیف اسلامی اصول کی فلاسفی میں سورۃ توبہ کی آیت نمبر 24 کی تفسیر بیان کرتے ہوئے فرماتے ہیں:-

یعنی ان کو کہہ دے کہ اگر تمہارے باپ اور تمہارے بیٹے اور تمہارے بھائی اور تمہاری عورتیں اور تمہاری برادری اور تمہارے وہ مال جو تم نے محنت سے کمائے ہیں اور تمہاری سوداگری جس کے بند ہونے کا تمہیں خوف ہے اور تمہاری جو بلیاں جو تمہارے دل پسند ہیں۔ خدا سے اور اس کے رسول سے اور خدا کی راہ میں اپنی جانوں کو لڑانے سے زیادہ پیارے ہیں تو تم اس وقت تک منتظر رہو کہ جب تک خدا اپنا حکم ظاہر کرے اور خدا بدکاروں کو کبھی اپنی راہ نہیں دکھائے گا۔

..... اور جب انسان کی محبت خدا کے ساتھ اس درجہ تک پہنچ جائے کہ اس کا مرنا اور جینا اپنے لئے نہیں بلکہ خدا ہی کے لئے ہو جائے۔ تب خدا جو ہمیشہ سے پیار کرنے والوں کے ساتھ پیار کرتا آیا ہے اپنی محبت کو اس پر اتارتا ہے اور ان دونوں محبتوں کے ملنے سے انسان کے اندر ایک نور پیدا ہوتا ہے جس کو دنیا نہیں پہچانتی اور نہ سمجھ سکتی ہے۔ ..... غرض جب وہ نور پیدا ہوتا ہے تو اس نور کی پیدائش کے دن سے ایک زمینی شخص آسانی ہو جاتا ہے۔ ..... اور اس کے دل کو جو پاک محبت سے بھرا ہوا ہے اپنا تخت گاہ بناتا ہے۔

(اسلامی اصول کی فلاسفی۔ روحانی خزائن جلد 10 ص 383، 384)

استنباب 6 آیت نمبر 4 تا 7 میں لکھا ہے۔

سن اے اسرائیل! خداوند ہمارا خدا ایک ہی خداوند ہے تو اپنے سارے دل اور اپنی ساری جان اور اپنی ساری طاقت سے خداوند اپنے خدا سے محبت رکھ اور یہ باتیں جن کا حکم آج میں تمہیں دیتا ہوں تیرے دل پر نقش رہیں اور تو ان کو اپنی اولاد کے ذہن نشین کرنا۔

کارلائل کا قول ہے کہ مجھے قرآن کی اس آیت نے بہت متاثر کیا جس میں انسانوں کے مابین محبت اور مودت کا ذکر آتا ہے۔ اگر باہمی محبت پیدانہ کی جاتی تو دنیا کا نقشہ کیا ہوتا؟ یہ آیت حقیقت کا ایک ایسا انکشاف ہے جو انسانی ذہن میں دنیاوی ذرائع سے داخل نہیں ہو سکتا۔ (پیغمبر اسلام غیر مسلموں کی نظر میں ص 59)

سیدنا حضرت مسیح موعود فرماتے ہیں:-  
اے عزیز! بے شک وہ لوگ جنہوں نے اپنے دلوں کو خدا کے لئے خالص کر لیا اور اپنے چہروں کو اس کا فرمانبردار بنا دیا اور اللہ کی محبت کا پیالہ پیا۔ اللہ ان کو ضائع نہیں کرے گا۔ جو ان کا رب ہے اور ان کو ان کا مولیٰ نہیں چھوڑے گا۔ اگرچہ تمام درختوں کے پتے اور سمندروں کے قطرے اور پتھروں کے ذرات اور جو کچھ جہانوں میں ہے ان کا دشمن ہو جائے۔ بلکہ وہ لوگ جو اس کی اطاعت کرتے ہیں اور اس کی مرضی کے سوا کچھ نہیں چاہتے وہ ایسی قوم ہیں جن کو کوئی چیز غم میں نہیں ڈالتی مگر اس کا فراق اور جب وہ پالیتے ہیں جس کی تلاش میں ہوتے ہیں۔ تو ان کے لئے کوئی ہم اور غم اس کے بعد باقی نہیں رہتا۔ اگرچہ وہ قتل کئے جائیں یا جلانے جائیں اور ان کو کسی کی گالی اور لعن ضرر نہیں پہنچاتی اور اللہ ان پر ہر ایک لعنت کو برکت کر دیتا ہے اور ہر ایک گالی کو ان کے حق میں رحمت کر دیتا ہے۔ (ترجمہ ارتحاف بغداد۔ روحانی خزائن جلد 7 ص 8)

زبور باب 145 آیت نمبر 20 میں لکھا ہے:-  
خداوند اپنے سب محبت رکھنے والوں کی حفاظت کرے گا لیکن سب شریروں کو ہلاک کر ڈالے گا۔  
یوحنا باب 14 آیت نمبر 21 میں لکھا ہے۔  
”جس کے پاس میرے حکم ہیں اور وہ ان پر عمل کرتا ہے وہی مجھ سے محبت رکھتا ہے اور جو مجھ سے محبت رکھتا ہے وہ میرے باپ کا پیارا ہوگا اور میں اس سے محبت رکھوں گا اور اپنے آپ کو اس پر ظاہر کروں گا۔

## نجات کی جڑ محبت الہی

حضرت مسیح موعود فرماتے ہیں:-

انسان جب خدا تعالیٰ کی محبت کی آگ میں پڑ کر اپنی تمام ہستی کو جلا دیتا ہے تو وہی محبت کی موت اس کو

ایک نئی زندگی بخشتی ہے کیا تم نہیں سمجھ سکتے کہ محبت بھی ایک آگ ہے اور گناہ بھی ایک آگ ہے۔ پس یہ آگ جو محبت الہی کی آگ ہے گناہ کی آگ کو معدوم کر دیتی ہے یہی نجات کی جڑ ہے۔

(قادیان کے آریہ اور ہم۔ روحانی خزائن جلد 20 ص 448)

## امن است در مکان محبت سرانے ما

حضرت مسیح موعود انسانوں سے محبت کا اظہار کرتے ہوئے فرماتے ہیں:-

”میں تمام مسلمانوں اور عیسائیوں اور ہندوؤں اور آریوں پر یہ بات ظاہر کرتا ہوں کہ دنیا میں کوئی میرا دشمن نہیں۔ میں بنی نوع انسان سے ایسی محبت کرتا ہوں کہ جیسے والدہ مہربان اپنے بچوں سے بلکہ اس سے بڑھ کر۔“ (اربعین۔ روحانی خزائن جلد 17 ص 344)۔  
صدق سے میری طرف آؤ اسی میں خیر ہے  
ہیں درندے ہر طرف میں ہوں عافیت کا حصار  
پھر فرماتے ہیں:-

مومن وہ ہے کہ جس کے دل میں محبت الہی نے عشق کے رنگ میں جڑ پکڑ لی ہو۔ اس نے فیصلہ کر لیا ہو کہ وہ ہر ایک تکلیف اور ذلت میں بھی خدا تعالیٰ کا ساتھ نہ چھوڑے گا۔ اب جس نے یہ فیصلہ کر لیا ہے کب کسی کا کائنات کہتا ہے کہ وہ ضائع ہوگا کیا کوئی رسول ضائع ہوا؟

دنیا ناخنوں تک ان کو ضائع کرنے کی کوشش کرتی ہے لیکن وہ ضائع نہیں ہوتے جو خدا تعالیٰ کے لئے ذلیل ہو وہی انجام کار عزت و جلال کا تخت نشین ہوگا۔

(ملفوظات جلد چہارم ص 31)

## محبت رسول

سیدنا حضرت مسیح موعود فرماتے ہیں:-

میرا یہ ذاتی تجربہ ہے کہ آنحضرت ﷺ کی سچے دل سے بیروی کرنا اور آپ سے محبت رکھنا انجام کار انسان کو خدا کا پیارا بنا دیتا ہے اس طرح پر کہ خود اس کے دل میں محبت الہی کی ایک سوزش پیدا کر دیتا ہے۔ تب ایسا شخص ہر ایک چیز سے دل برداشتہ ہو کر خدا کی طرف جھک جاتا ہے اور اس کا انس و شوق صرف خدا تعالیٰ سے باقی رہ جاتا ہے۔ تب محبت الہی کی ایک خاص تجلی اس پر پڑتی ہے اور اس کو ایک پورا رنگ عشق اور محبت کا دے کر قوی جذبہ کے ساتھ اپنی طرف کھینچ لیتی ہے۔ تب جذبات نفسانیہ پر وہ غالب آجاتا ہے اور اس کی تائید اور نصرت میں ہر ایک پہلو سے خدا تعالیٰ کے خارق عادت افعال نشانوں کے رنگ میں ظاہر ہوتے ہیں۔

(حقیقۃ الوحی۔ روحانی خزائن جلد 22 ص 67، 68)

وہ پیشوا ہمارا جس سے ہے نور سارا  
نام اس کا ہے محمدؐ دلبر مرا یہی ہے  
سب پاک ہیں پیغمبر اکؐ دوسرے سے بہتر  
لیک از خدائے برتر خیر اورئی یہی ہے  
وہ آج شاہ دیں ہے وہ تاج مرلیں ہے

وہ طیب و امین ہے اس کی ثنا یہی ہے  
اس نور پر فردا ہوں اس کا ہی میں ہوا ہوں  
وہ ہے میں چیز کیا ہوں بس فیصلہ یہی ہے  
ہم تھے دلوں کے اندھے سو سوسو دلوں پہ چہندے  
پھر کھولے جس نے چندے وہ مجتبیٰ یہی ہے

## عبادت محبت کا دوسرا نام

سیدنا حضرت مسیح موعود فرماتے ہیں:-

”اگر..... کی عزت کے لئے دل میں محبت نہیں ہے تو عبادت بھی بے سود ہے۔ کیونکہ عبادت محبت ہی کا دوسرا نام ہے۔ وہ تمام لوگ جو اللہ تعالیٰ کے سوا کسی ایسی چیز کی عبادت کرتے ہیں جس پر کوئی سلطان نازل نہیں ہوا وہ سب مشرک ہیں۔.....

عبادت کیا ہے جب انتہا درجہ کی محبت کرتا ہے۔  
جب انتہا درجہ کی امید ہو، انتہا درجہ کا خوف ہو یہ سب عبادت میں داخل ہے۔ (ملفوظات جلد اول ص 477)  
سیدنا حضرت خلیفۃ المسیح الخامس ایدہ اللہ تعالیٰ

خطبہ جمعہ 5 ستمبر 2008ء میں فرماتے ہیں:-  
آنحضرت ﷺ نے ہمیں یہ دعا سکھائی ہے (-)  
(جامع ترمذی کتاب الدعوات) اے اللہ میں تجھ سے تیری محبت مانگتا ہوں اور اس کی محبت جو تجھ سے محبت کرے اور ایسا عمل جو تیری محبت کے حصول کا ذریعہ ہے۔ اے اللہ میرے دل میں اپنی محبت پیدا کر دے جو میرے اپنے نفس سے زیادہ ہو میرے مال سے زیادہ ہو۔ میرے اہل و عیال سے زیادہ ہو اور ٹھنڈے پانی سے بھی زیادہ ہو۔

(افضل 14 اکتوبر 2008ء)

محبت کا مضمون بہت گہرا ہے۔ صحیح اور حقیقی محبت جو انسان کو فائز و مرام کے مقام تک پہنچاتی ہے جس میں انسان کے لئے فائدہ ہی فائدہ ہے اور جس کی تلاش میں انسان سرگرداں رہتا ہے وہ عشق حقیقی ہے جو انسان اپنے رب سے کرتا ہے سورۃ توبہ کی آیت نمبر 24 میں اسی مضمون کو بیان کیا گیا ہے۔

ایک روایت میں آتا ہے کہ رسول کریم ﷺ نے فرمایا:-

قسم ہے اس ذات کی جس کے ہاتھ میں میری جان ہے تم میں سے کوئی شخص اس وقت تک مومن نہیں جب تک میں اس کو اس کے والد سے، اس کی اولاد سے اور تمام لوگوں سے زیادہ محبوب نہ ہو جاؤں۔

(صحیح بخاری کتاب الایمان باب حب الرسول من الایمان)

سیدنا حضرت مسیح موعود فرماتے ہیں:-

محبت کی حقیقت بالالتزام اس بات کو چاہتی ہے کہ انسان سچے دل سے اپنے محبوب کے تمام شائل اور اخلاق اور عبادات پسند کرے اور ان میں فنا ہونے کے لئے بدل و جان ساعی ہوتا اپنے محبوب میں ہو کر وہ زندگی پاوے جو محبوب کو حاصل ہے۔ سچی محبت کرنے والا اپنے محبوب میں فنا ہو جاتا ہے۔

اپنے محبوب کے گریبان سے ظاہر ہوتا ہے اور ایسی

مکرم محمد زکریا اورک صاحب

## محترم عبدالرحمن صاحب دہلوی کا ذکر خیر

جماعت احمدیہ کینیڈا کے محترم عبدالرحمن صاحب دہلوی نیک منکسر المزاج عالم دین، پُر جوش داعی الی اللہ، 15 فروری 2009ء کو 99 سال کی عمر میں اپنے خالق حقیقی کی بارگاہ میں پہنچ گئے۔ اللہ مرحوم کی نفس و بال بال مغفرت فرمائے۔ جنت میں اعلیٰ و ارفع مراتب سے سرفراز فرمائے۔

دہلوی صاحب بہ یک وقت کئی خوبیوں سے مرصع تھے۔ ان کی شخصیت کا ایک خاص وصف یہ تھا کہ انہوں نے سچے دین دار کی حیثیت سے ایک باوقار مومنانہ زندگی بسر کی۔

دہلوی صاحب سے میری شناسائی کوئی پچاس سال پر محیط تھی۔ جب میں ربوہ کے محلہ دارالصدر غربی میں بارہا تیرہ سال کا طفل کتبہ تھا تو آپ ملٹری سروس سے ریٹائرمنٹ کے بعد جمع فیملی کے وہاں آئے تھے۔ آپ کے بیٹے نسیم الرحمن سے ہماری گاڑھی چھنی تھی۔ پھر رفتہ رفتہ آپ کے تمام بچوں کے ساتھ ہمارا تعلق خاطر بڑھتا گیا۔ ہمارے محلہ کی بیت الذکر میں آپ بڑے التزام کے ساتھ نمازوں کیلئے تشریف لاتے تھے۔ آپ کے علاوہ محلہ میں جو بزرگ ہستیاں میری آنکھوں کے آگے اس وقت گھوم رہی ہیں وہ یہ ہیں قاری محمد امین صاحب، چوہدری محفوظ الرحمن صاحب، ظہور احمد باجوہ صاحب، ڈاکٹر غلام مصطفیٰ صاحب، سید اسلام صاحب قصاب، اللہ بخش زراعتی صاحب، غلام محمد صاحب اختر، محمد ابراہیم ناصر صاحب اس زمانے میں آپ کی پہچان آپ کا بانی نیکل تھا۔

پھر کیا ہوا کہ 1980ء کی دہائی میں آپ اپنے صاحبزادے فضل الرحمن عامر کے پاس کینیڈا آ گئے۔ اس وقت ٹورانٹو میں میرا آشیانہ آپ کے مسکن سے کافی قریب تھا۔ اس لئے ہمارا آنا جانا بڑھ گیا۔ ملاقاتیں ہوتیں اور حرکت کے موتی ہماری جھولیوں میں ڈالتے۔ آپ کو کتبہ بنی اور کتبہ جمع کرنے کا بہت شوق تھا جس کی لذت ہمیں بھی پڑی ہوئی تھی۔ ایک روز آپ نے مجھ سے استفسار کیا: کیا آپ نے بشیر احمد آرچرڈ کی کتاب لائف سپریم کا مطالعہ کیا ہے؟ میرے منفی جواب پر آپ نے اس قیمتی کتاب کا تحفہ عنایت فرمایا۔ کتاب کے مندراجات سے میں بہت متاثر ہوا۔ جب آپ کو معلوم ہوا کہ کتاب مجھے پسند آئی ہے تو فرمانے لگے کہ اچھا پھر کتاب کا اردو میں ترجمہ کر دو۔ مجھے اپنی کمتری کا احساس تھا مگر میں نے تین سال میں اس کا ترجمہ مکمل کر دیا۔ ہر باب کا ترجمہ میں آپ کو فون پر سنایا کرتا تھا 1989ء میں یہ کتاب عظیم زندگی کے نام سے ربوہ سے شائع ہوئی تھی۔ اس کے چند سالوں بعد آپ نے فرمایا کہ آرچرڈ صاحب کی دوسری کتاب گائیڈ پوسٹ کا بھی اردو میں ترجمہ کر دو۔ یہ ترجمہ نشان منزل کے نام سے کینیڈا سے 2000ء میں شائع ہوا تھا۔

اس کے بعد 1983ء میں میں سول سروس کے سلسلہ میں کنگسٹن منتقل ہو گیا اور آپ ٹورانٹو میں قیام پذیر تھے۔ کئی بار میرے پاس کنگسٹن تشریف لائے۔ ان کے الطاف کریمانہ مجھ کا چہرہ بہت ہی تھے۔ ایک دفعہ آپ کی اہلیہ صاحبہ نے مجھے بتایا کہ دہلوی صاحب سوائے آپ کے کسی اور کے گھر جا کر رات نہیں ٹھہرتے ہیں جب بھی ٹورانٹو جاتا آپ سے حتی المقدور ملاقات ضرور کرتا۔ جب دو مہینے قریب آپ کے یہاں نہ جا سکتا تو آپ فون کر دیتے کہ بڑا عرصہ ہوا آپ آئے نہیں، اگلی بار ضرور مل کر جائیں۔ کئی بار ایسا ہوا کہ میں جب گھر آیا تو ٹیلی فون پر پیغام ہوتا میں عبدالرحمن بول رہا ہوں فون کر لیں۔ جب میں آپ کے یہاں شرف ملاقات کیلئے جاتا تو کئی بار مجھ سے دینی مسائل پر سوالات پوچھتے اگر جواب صحیح دیتا تو بہت خوش ہوتے۔ اگر کسی نئی کتاب کا مطالعہ کرتے یا کسی سے اچھی کتاب کی شنوائی ملتی تو اس کا ذکر مجھ سے ضرور کرتے۔ اخبارات کا مطالعہ فرماتے۔ سلسلہ احمدیہ کی کتب کے مطالعہ کا شوق تو جنون کی حد تک تھا۔ حضرت مسیح موعود کی کتابوں کو سرمہ چشم بصیرت قرار دیتے تھے۔ پیرانہ سالی میں جب بیٹائی اس قدر کمزور ہو گئی کہ خود مطالعہ نہ کر سکتے تو اپنے بچوں یا بہو سے گزارش کرتے کہ مجھے فلاں کتاب پڑھ کے سناؤ۔ یہ کام آپ کی صالح اولاد کئی سال تک کرتی رہی۔

دقیقہ رس عالم تھے۔ کتابوں کے رسیا، نہ صرف خود مطالعہ کا شوق تھا بلکہ چھوٹے چھوٹے رسالے اور پمفلٹ چھپوا کر لوگوں میں تقسیم فرماتے تھے۔ نصیحت آموز عمدہ مضامین کی نوٹو کا پیاں بھی احباب میں تقسیم فرماتے تھے۔ جس تقریب میں جاتے اپنے بیگ میں رسالے، کاغذات ساتھ رکھے ہوتے تھے۔ کئی احباب کو اپنی جیب سے رقم دے کر ان کی کتابیں چھپوائیں۔ جب بھی میں آپ سے ملاقات کیلئے جاتا آپ نے ذہن میں میرے لئے کسی نہ کسی علمی کام کا پراجیکٹ تیار کیا ہوتا تھا۔ ایک بار کسی عزیز نے آپ کو پروفیسر کرشنا راؤ کا آنحضرت نبی کریم ﷺ پر انگریزی میں مضمون امریکہ سے بھجوایا۔ آپ کو بہت پسند آیا اور مجھے کہا کہ فوراً اس کا اردو میں ترجمہ کر دو تاکہ میں لوگوں میں تقسیم کر سکوں۔ میں نے اردو ترجمہ دنیا کا سب سے عظیم انسان کے عنوان سے کر دیا۔ یہ 23 صفحات کا کتابچہ آپ نے ایک ہزار کی تعداد میں خود اپنے خرچ پر شائع کر لیا اور ہر کس داناس کو تحفہ میں دیا۔ اسی طرح میں نے مائیکل ہارٹ کی کتاب میں سے آنحضرت ﷺ کی ذات والا صفات پر جو مضمون ہے اس کا ترجمہ آپ کو کر کے دیا تو آپ نے اردو اور انگریزی میں یہ مضمون کتابچے کی صورت میں تقسیم کی غرض سے چھپوایا تھا۔ غرضیکہ ہر وقت اپنے آپ کو دینی و علمی کاموں میں

مصروف رکھتے تھے۔

مذہبی، دیندار اور علمی خاندان سے تعلق رکھتے تھے۔ خوش اطوار، خوش اخلاق، صاحب علم آدمی تھے۔ ان کا مطالعہ بہت وسیع اور گونا گوں تھا۔ اردو زبان پر مسلمہ قدرت حاصل تھی۔ ادب اور شاعری سے بھی لگاؤ تھا۔ میں نے ایک بار امتحان کے طور پر آپ سے غالب کی ایک غزل کے چند دقیق اشعار کی شرح کرنے کا کہا تو آپ نے ان اشعار کی سادہ الفاظ میں شرح میرے گوش گزار کر دی۔ آپ کے الطاف کریمانہ کا کیا ذکر کروں۔ میں نے آپ کے فیض صحبت سے بہت کچھ حاصل کیا۔ ان کی نیک صحبت اور ان کے تجربات سے بہت کچھ سیکھا۔ غالب کے فارسی کلام پر بھی مکمل عبور حاصل تھا۔ بتلاتے تھے کہ وہ برطانوی راج کے دوران انگریز افسروں کو اردو کی تعلیم دیا کرتے تھے۔ میں نے ان کو کبھی تقریر کرتے نہیں دیکھا لیکن ایک دفعہ مجھے بتلایا کہ قیام پاکستان سے قبل وہ مسلم لیگ کے جلسوں میں تقریریں کیا کرتے تھے۔

ہر ملاقات میں رسول کریم ﷺ کی پاک و مطہر زندگی کے واقعات سناتے۔ جب واقعہ سنا رہے ہوتے تو آنسوؤں سے آنکھیں لبریز ہوتیں۔ آنحضرت ﷺ کا نام لبوں پر آتا تو ہونٹ تھر تھرا کر شروع کر دیتے، جسم پر کچھ ٹپکی طاری ہو جاتی، گویا غم سے نڈھال ہوئے جارہے ہیں۔ ایک دفعہ درج ذیل شعر مجھے سنارہے تھے، زمین پر آنکھیں مرتکز تھیں اور آہستہ آہستہ اس شعر کا ورد کرتے جاتے:

ہر راہ کو دیکھا ہے محبت کی نظر سے  
شاید کہ وہ گزرے ہوں اسی راہ گزر سے  
نیک دل، دوست نواز، حد درجہ مہمان نواز اور  
عبادت گزار انسان تھے۔ خوش مزاجی اور خوش خلقی کا ثبوت دیتے ہوئے مہمانوں کی حد درجہ تواضع کرتے۔ کھانے میں بیٹھنا پسند فرماتے تھے۔ جب میں نے کسی کام میں کامیابی کیلئے ان سے دعا کی درخواست کرنی ہوتی تو ملاقات کیلئے جاتے وقت شیری ساتھ لے جاتا تھا۔ سادہ مگر صاف ستھرا لباس زیب تن فرماتے۔ گھر پر اکثر میں نے ان کو ملل کی قمیص میں دیکھا مگر باہر جاتے تو آنکھوں پر دبیز شیشوں کا چشمہ ہوتا، سیاہ رنگ کی شیروانی اور جناح کیپ ضرور پہنتے تھے۔ ایک دفعہ میں شرف ملاقات کیلئے شام ڈھلنے کے وقت گیا تو فرمایا کہ نمازیں جمع کرادیں۔ مجھے امامت کیلئے کہا۔ میں نے مغرب میں لمبی سورتیں اور عشاء کی نماز میں چھوٹی سورتیں تلاوت کیں۔ نماز کے بعد خوشنودی کا اظہار فرمایا کہ حدیث میں یہی آیا ہے کہ اگر نمازیں جمع کرو تو مغرب میں لمبی سورتیں تلاوت کرنا مستحب ہے۔

ایک دفعہ ناصحانہ اور پدرانہ رنگ میں فرمایا ہر باب کی دعا اپنے بیٹے کے حق میں قبول ہوتی ہے۔ ہر باب یہ چاہتا ہے کہ اس کا بیٹا ترقی کرے اور اس سے بھی بہت آگے نکل جائے۔ اس لئے اپنے بیٹوں کیلئے ضرور متضرعاً دعا مانگیں کیا کریں۔ حدیث میں آیا ہے کہ اپنی بیوی کے منہ میں لقمہ ڈالنا بھی ثواب کا کام ہے۔ چنانچہ اس حدیث کے سننے کے بعد میں نے اس پر عمل شروع کر دیا۔ ایک دفعہ میں نے مزاج کے رنگ میں

اپنی اہلیہ کو بے غم کہہ کر پکارا تو آپ بہت محظوظ ہوئے اور کہا ہم تو اپنی اہلیہ کو نیک بخت کہہ کر بلاتے ہیں۔ ان کی آنکھوں میں مروت، مزاج میں شرافت، کردار میں بے مثال نجابت، تبسم میں حلاوت، یہ اوصاف ان کی شخصیت اور زندگی کا خلاصہ تھے۔

کبھی کبھی انسان اس قدر بے بس ہو جاتا ہے کہ پرانی یادیں فلمی تصویروں کی طرح آنکھوں کے سامنے گھوم رہی ہوتی ہیں اور تمام مناظر اس تیزی کے ساتھ گزرتے ہیں کہ ہر ایک کو دماغ کے پردے پر قید کرنا مشکل ہو جاتا ہے۔ میں بھی اس وقت اسی حالت میں ہوں۔ جب ان کی رحلت کا خیال آتا ہے تو عجیب سی بے چینی اور بے کفنی کا احساس ہوتا ہے۔ اس کا احساس سب سے زیادہ اس سال کینیڈا کے موقع پر ہوا تھا۔

خالہ جان کی وفات کے بعد مجھ سے گئے تھے۔ معمولات میں فرق آ گیا تھا۔ ہر وقت آخری دن کے انتظار میں رہتے تھے۔ تین روز بستر علالت پر دراز رہنے کے بعد اس دار فانی سے رخصت ہو گئے۔ اللہ تعالیٰ ان کو غریق رحمت کرے اور ہم عاصیوں کو بھی اپنی مغفرت کی چادر تلے ڈھانپ لے۔ آمین

### بقیہ صفحہ 3

تصویر اس کی اپنے اندر کھینچتا ہے کہ گویا اسے پی جاتا ہے اور کہا جاتا ہے کہ وہ اس میں ہو کر اور اس کے رنگ میں رنگین ہو کر اور اس کے ساتھ ہو کر لوگوں پر ظاہر کر دیتا ہے کہ وہ درحقیقت اس کی محبت میں کھویا گیا ہے۔ محبت ایک عربی لفظ ہے اور اصل معنی اس کے پُر ہو جانا ہے۔

سوتعلیم قرآنی ہمیں یہی سبق دیتی ہے کہ نیکوں اور ابرار اختیار سے محبت کرو اور فاسقوں اور کافروں پر شفقت کرو۔

پس قرآنی تعلیم کا اصل مطلب یہ ہے کہ محبت جس کی حقیقت محبوب کے رنگ سے رنگین ہو جانا ہے۔ بجز خدا تعالیٰ اور صلحاء کے اور کسی سے جائز نہیں۔ بلکہ سخت حرام ہے۔ جیسا کہ فرماتا ہے والذین امنوا اشد حبا لله..... اور ہر ایک شخص جو صالح نہیں اس سے محبت مت کرو۔

(نور القرآن نمبر 2- روحانی خزائن جلد 9 ص 431 تا 434)

سیدنا حضرت مسیح موعود فرماتے ہیں:-  
اے تمام وہ لوگو جو زمین پر رہتے ہو! اور اے تمام وہ انسانی روجو جو مشرق و مغرب میں آباد ہو! میں پورے زور کے ساتھ آپ کو اس طرف دعوت کرتا ہوں کہ اب زمین پر سچا مذہب صرف..... ہے اور سچا خدا بھی وہی ہے جو قرآن نے بیان کیا ہے اور ہمیشہ کی روحانی زندگی والا نبی اور جلال اور تقدس کے تحت پر بیٹھنے والا حضرت محمد مصطفیٰ ﷺ ہے۔

(تربیاق القلوب- روحانی خزائن جلد 15 ص 141)

مری فطرت سے نفرت کا پتہ ہے  
میں دہلیز محبت پر پلا ہوں

ص اکرم چٹھہ

## میرے پیارے ابا جان

مکرم چوہدری رحمت خاں صاحب (سابق امام بیت الفضل لندن)

باپ تو وہ عظیم ہستی ہے جس کے دل سے نکلی ہوئی دعا بھی رسول اللہ ﷺ کے ارشاد کے مطابق اللہ تعالیٰ قبول فرماتا ہے جس کا بھیگی آنکھوں کے ساتھ بیٹی کے سر پر ہاتھ دنیا کی تمام نعمتوں سے بھاری ہوتا ہے اور جو تازہ زندگی دعاؤں کا خزانہ ہوتا ہے۔ یقیناً میری ماں میرے نزدیک میری یونیورسٹی تھی مگر ابا جان باپ ہونے کے علاوہ میرے استاد بھی تھے۔

میرے ابا جان 1899ء میں دھیر کے کلاں ضلع گجرات میں ایک معزز احمدی زمیندار گھرانے میں پیدا ہوئے۔ ہمارے دادا جان حضرت چوہدری خوشی محمد صاحب کو خدا تعالیٰ کے فضل سے رفیق حضرت مسیح موعود ہونے کا شرف حاصل تھا۔ ابا جان کو بھی ساتھ قادیان لے کر گئے لیکن آپ کو کچھ زیادہ چھوٹی عمر ہونے کی وجہ سے یاد نہیں تھا۔

1918ء میں میٹرک پاس کرنے کے بعد ٹریننگ لی اور سکول میں ٹیچر کی حیثیت سے کام شروع کیا۔ ایف اے کا امتحان پرائیویٹ دیا۔ اپنی محنت اور خدا داد ذہانت کی بنا پر ایف اے کا امتحان اعلیٰ نمبروں سے پاس ہی نہیں کیا بلکہ وظیفہ کے مستحق قرار پائے۔ بعد ازاں بی اے اعلیٰ نمبر حاصل کر کے پاس کیا اور زمیندار ہائی سکول گجرات کے ریٹائرمنٹ کی عمر تک ہیڈ ماسٹر رہے۔ ابا جان کے شاگرد ہر محکمہ اور ہر عہدے پر ملتے تھے۔ جب کبھی ابا جان کے ساتھ سفر کرنے کا موقع ملتا ہر گاڑی اور ہر بس میں ابا جان کو شاگرد مل جاتے۔ اکثر کے نام اور شکلیں ابا جان کو بھول چکی ہوتی تھیں۔ ابا جان بڑی محبت و شفقت سے اپنے شاگردوں سے ان کی سروں اور ان کے افسروں کے متعلق پوچھتے۔ شاگرد بھی بے حد احترام کرنے والے ہوتے۔ ایک دفعہ آپ کے قابل شاگردوں میں سے ایک جوان ان دنوں فوج میں بریگیڈ میجر کے عہدے پر فائز تھے۔ ابا جان کو سکول ملنے کے لئے آئے۔ سکول کے کل طلبہ کو ہال میں اکٹھا کیا گیا۔ ابا جان نے ان کا تعارف نئے طالب علموں سے کروایا۔ چائے کا بھی انتظام تھا۔ لیکن بریگیڈ میجر صاحب نے کہا کہ چوہدری صاحب ان شاگردوں کے سامنے اسی پیار و شفقت سے چسکی دے دیں۔ میرے کندھوں پر مجھے صرف یہ چسکی مستقبل میں اسی طرح راہنمائی کرے گی جس طرح آپ کی پہلی نصائح۔

ابا جان تقریباً 40 سال تک دھیر کے کلاں جماعت کے صدر رہے۔ بچپن سے بچھوتہ نماز کے عادی تھے۔ اپنے بچپن کا ایک واقعہ سنایا کرتے تھے جو خدا تعالیٰ کے ساتھ خاص لگاؤ اور تعلق کا ذریعہ بنا۔

ابا جان ساتویں یا آٹھویں جماعت کے طالب علم تھے۔ چھٹی کا دن تھا۔ سارا دن والدین کا مختلف کاموں میں ہاتھ بٹاتے رہے۔ ظہر کی نماز کے بعد کتا میں اٹھائیں اور باہر اپنے والد صاحب کے پاس چلے گئے تاکہ سکول سے ملا ہوا کام بھی کر لیں اور اپنے والد صاحب کا بھی اگر ضرورت پڑے تو ہاتھ بٹالیں گے۔ جب آپ اپنی پڑھائی میں مصروف تھے تو ایک مستری جو کام کرنے آیا ہوا تھا ہمارے دادا جان کو کہنے لگا۔ چوہدری صاحب! آپ کا بیٹا بہت ہی خوش قسمت ہے اور خوش نصیب ہیں آپ کہ یہ رحمت خاں ملا۔ جب ابا جان فارغ ہو کر گھر آئے تو ان کی ٹانگ سو جتنا شروع ہو گئی۔ تکلیف بڑھتی گئی۔ کچھ عرصہ بعد مادہ رستا شروع ہو گیا۔ آخر کار جب کوئی علاج فائدہ مند ثابت نہ ہوا تو ڈاکٹروں کا مشورہ تھا کہ ٹانگ کاٹ دی جائے۔ کیونکہ ٹانگ کی ہڈی گنا شروع ہو گئی تھی۔ یہ وقت میرے ابا جان کے لئے سخت آزمائش اور ذہنی بے چینی کا زمانہ تھا۔ اپنا قیمتی سال ضائع ہونے کا ڈر اور معذور ہونے کا خوف۔ ڈاکٹروں اور حکیموں کا فیصلہ سننے کے بعد ابا جان جن کی عمر اس وقت 14 سال تھی تڑپ تڑپ کر خدا کے حضور دعائیں شروع کر دیں۔ خدا تعالیٰ سے اس نیک بندے یا نیک بچے نے ایک عہد باندھا کہ اے میرے مولیٰ! اگر میری ٹانگ ٹھیک ہوگی جو بظاہر ناممکن نظر آتا ہے مگر تیرے لئے تو کچھ ناممکن نہیں تو میں آخری سانس تک کوئی نماز قضا نہیں کروں گا اور تو ہی مجھے اس عہد کو نبھانے کی بھی توفیق عطا کرنا۔

ابا جان اس دعا کے بعد معلوم نہیں کن سوچوں میں تھے کہ اپنے زخم میں اپنی زخمی ہڈی کو ہاتھ سے ٹٹولا تو خدا کی قدرت کہ لگی ہوئی ہڈی ٹوٹ کر آپ کے ہاتھ میں آگئی اور آہستہ آہستہ زخم بھرنا شروع ہو گیا اور آپ نے چلنا پھرنا شروع کر دیا۔ ابا جان نے اپنے رحیم و کریم سے باندھا ہوا عہد اسی کی دی ہوئی توفیق سے اپنے آخری سانس تک نبھایا۔ تہجد کی نمازوں میں گز گزٹا کر دعا کرنے کی آواز اب بھی میرے کانوں میں اس وقت بھی محسوس ہو رہی ہے۔ جس دن ہمیں داغ مفارقت دیا اس رات بھی عشاء کی نماز سے فارغ ہو کر سوئے مگر تہجد کے نوافل کی ادائیگی سے پہلے ہی سوئے ہوئے ہونے کی حالت ہی میں خدا تعالیٰ نے ان کو اپنے پاس بلا لیا۔

ابا جان صرف خود ہی نمازوں کے پابند نہیں تھے بلکہ آپ نے اپنی اولاد کی تربیت اس رنگ میں فرمائی کہ خدا کے فضل سے آپ کی ساری اولاد پابند صوم و صلوٰۃ ہے۔ خاکسار کو اپنے بچپن کا واقعہ یاد ہے ایک رات

میں نے عشاء کی نماز ادا نہ کی اور چھت پر جا کر لیٹ گئی۔ خیال تھا کہ اٹھ کر پڑھ لوں گی مگر بچپنا تھا۔ جہاں لیٹی تھی وہیں سو گئی۔ ابا جان جب بیت الذکر سے نماز ادا کر کے آئے تو معلوم نہیں کہ آپ کو کیسے خیال گزرا کہ صوفیہ نے نماز نہیں پڑھی۔ سیدھے اوپر آئے مجھے جگایا اور پوچھا کہ صوفیہ بیٹی نے نماز پڑھ لی ہے۔ میں نے بتایا نہیں ابا جان۔ پھر پوچھا مغرب کی پڑھی تھی میں نے بتایا جی ابا جان تو بڑے پیار سے فرمایا کہ میں تمہارے پاس بیٹھتا ہوں تاکہ تمہیں ڈرنہ لگے۔ تم نماز پڑھ لو۔

زندگی کی آخری رات بھی نماز سے فارغ ہو کر لیٹ گئے اور سورۃ یسین پڑھنے لگے۔ مجھے باورچی خانے سے بلا یا اور پوچھا صوفیہ خاتم تمہیں کتنا قرآن مجید زبانی یاد ہے۔ پھر میری بڑی ہمشیرہ زبیدہ چوہدری صاحبہ سے پوچھا۔ پھر میری طرف مسکرا کر دیکھا اور فرمایا تمہیں میرے جتنا یاد ہوگا مگر یہ تو میری خوش فہمی نکلی صرف عزیمت مسعود کو میرے جتنا یاد تھا۔ بھائی جان مسعود کو خدا تعالیٰ نے نوح داؤدی سے نوازا تھا اور کام کرتے وقت بھی لندن کے قیام کے دوران کا ذکر ہے تلاوت کرتے رہتے تھے۔ بیت فضل میں نداء دیتے تھے۔ ان کی وفات کے دن تک جو بھی بڑا جلسہ ہوتا تلاوت ان کی رکھی جاتی بلکہ چوہدری ظفر اللہ خان صاحب نے جس موضوع پر تقریر کرنی ہوتی تھی وہ آیات بھی منتخب کر کے فرماتے مسعود زبانی تلاوت یاد کر کے کرتی ہے کیونکہ مجھے یہ زیادہ محبوب ہے۔ ابا جان نہایت درجہ صابر و شاکر تھے۔ اپنی زندگی میں ان کو بہت سارے صدمات برداشت کرنے پڑے مگر آپ کی زبان سے کوئی ایسا حرف بھی نہیں نکلا جو ان کی اپنے مولیٰ سے دور کر دینے والا ہو۔ آپ نے جو صبر کا اعلیٰ نمونہ اپنے 26 سالہ نوجوان بیٹے کی دردناک وفات پر دکھایا وہ اپنی مثال آپ ہے۔

28 فروری کی رات گیارہ بجے کا وقت جبکہ ابا جان مرحوم و مغفور لاہور احمدیہ ہاسٹل میں اپنے کمرہ میں سوئے ہوئے تھے کہ امام بیت الفضل لندن محترم بشیر احمد رفیق جو ابا جان کے لندن کے زمانہ میں نائب امام تھے کا تار جس میں بھائی جان مسعود احمد خاں جو کیمیکل انجینئرنگ میں پی ایچ ڈی کر چکے تھے۔ Thesis وغیرہ بھی لکھا جا چکا تھا کی وقار عمل کرتے ہوئے بجلی کے حادثے سے وفات کی اطلاع تھی ہوٹل پہنچا۔ مسعود احمد سب سے چھوٹا بیٹا جس کو لندن کے قیام کے دوران مکرم ڈاکٹر عبدالسلام صاحب مرحوم کے مشورہ پر اعلیٰ تعلیم کے لئے برطانیہ بلا یا گیا تھا اور اپنا 4 سال کا وقف پورا کرنے کے بعد ان کو تعلیم پوری کرنے کے لئے چھوڑ آئے۔ وہ قائد خدام الاحمدیہ کی حیثیت سے خدمت بجالا رہے تھے۔ وفات سے گھنٹہ پہلے وہ اجلاس کروا کر آئے طوفانی رات تھی۔ اب مشن ہاؤس کی عمارت میں بہت تبدیلیاں آچکی ہیں۔ محسوس کیا کہ Basement میں پانی جا رہا ہے۔ باہر نکل کر Gutter وغیرہ سے رکاوٹ نکالنے کے لئے اندر

سے لائٹ کے لئے جوتار لائے۔ وہی وفات کا باعث بن گئی۔ اس زمانہ میں فون کا لڑکی سہولت نہیں تھی اس لئے ایسے بیانات کے لئے ٹیلیگرام کا سہارا لیا جاتا تھا۔ یہ تار جو لڑکے رات کو پڑھائی میں مصروف تھے انہوں نے وصول کیا یہ کوئی معمولی خبر نہ تھی ایک ضعیف باپ کے لئے ہارٹ فیل ہونے کا خطرہ تھا سو ہوٹل کے لڑکوں نے صبح تک اس بات کو چھپائے رکھا۔ ابا جان نے نماز تہجد ادا کی۔ نماز فجر کی امامت کی درس دیا اور پھر اخبار لے کر لڑکان میں کرسی پر بیٹھ گئے۔ نوکر اپنے لئے ابا جان اپنے گاؤں سے لائے ہوئے تھے لڑکوں نے اس خادم کو مجبور کیا کہ چوہدری صاحب کو ناشتہ جلدی کرواؤ۔ لڑکوں نے بجائے یونیورسٹی وغیرہ جانے کے ابا جان کے پاس آنا جانا شروع کر دیا۔ جب ابا جان نے ناشتہ کر لیا تو ان لڑکوں میں سے ایک نے کہا کہ چوہدری صاحب آپ نے مسعود کی شادی کر دی ہوئی ہے۔ ابا جان نے مسکرا کر کہا کہ ابھی پی ایچ ڈی سے فارغ ہوا ہے اب آئے گا تو پھر۔ پھر لڑکوں نے پوچھا آپ کا گاؤں دھیر کے گجرات سے کتنا دور ہے اور وہاں جانے کا کیا انتظام ہے۔ ابا جان نے کہا بھئی اصل بات مجھے بتاؤ۔ یا تو تم لوگوں نے آپس میں کوئی جھگڑا کیا ہوا ہے یا کسی پڑوسی کا یا ہوٹل کا نقصان کیا ہے۔ ہوٹل ان دنوں 108C ماڈل ٹاؤن میں تھا اس پر انہوں نے کہا کہ چوہدری صاحب ایک خبر ہے برداشت کر لیں گے۔

ابا جان فرمایا کرتے تھے میں نے کہا کیوں نہیں تم بتاؤ۔ مگر مجھے یہ خیال بھی نہیں تھا کہ یہ مسعود احمد کی وفات کی خبر ہوگی۔ لڑکوں نے اطلاع دے دی کہ آپ کا بیٹا بجلی کے شاک سے اس فانی دنیا سے رخصت ہو چکا ہے۔ خدا کے گھر کی صفائی کرتا ہوا۔ ابا جان نے انا اللہ..... پڑھا مگر فرماتے تھے کہ مجھے پانچ منٹ کے لئے سکتہ ہو گیا مگر میرے خدا نے میری دعا کو سنا مجھے طاقت دی اور میں نے بین اور پڑ لیا اور اپنی بیٹیوں کو ان کے سب سے چھوٹے بھائی 6 سال کے کچھڑے ہوئے بھائی کی وفات کی اطلاع دینی شروع کر دی۔ اس کے بعد ابا جان نے حضرت چوہدری ظفر اللہ خان صاحب کو، وہ بھی ان دنوں لاہور تشریف فرما تھے، فون کیا کہ مسعود احمد لندن میں فوت ہو گیا ہے۔ آپ جمعہ پر اس کا جنازہ پڑھا دیں کیونکہ میں توکل دھیر کے جا رہا ہوں اس کی والدہ اور بہن کو اطلاع دوں گا۔

حضرت چوہدری صاحب نے اس گہرے لگاؤ اور محبت کی وجہ سے جو ان کو بھائی جان مسعود سے تھی فون پر خبر سن کر بہت افسردہ ہوئے اور ہماری والدہ کے لئے پیغام دیا کہ ہمشیرہ صاحبہ کو میرا پیغام دینا کہ مسعود بہت پیارا تھا کوئی شخص اس کے لئے واہیلانا کرے۔

دارالذکر لاہور میں حضرت چوہدری صاحب نے خطبہ جمعہ میں مسعود کا ذکر خیر کیا اور خاص طور پر اس کی تلاوت کا ذکر فرمایا۔

دوسرے دن ابا جان اپنے ایک عزیز اور قابل شاگرد چوہدری فتح محمد صاحب ایم اے کے ہمراہ



دھیر کے تشریف لائے۔ وفات کی خبر سارے علاقہ میں پھیل چکی تھی اور اباجان کی حیثیت اپنے تقویٰ اور اعلیٰ کردار و اخلاق کی وجہ سے لوگوں میں بہت معروف تھے۔ اباجان کو لینے کے لئے سینکڑوں کی تعداد میں لوگ سٹیشن پہنچ چکے تھے۔ کسی نے صدمہ کی وجہ سے بھائی جان کی المناک وفات کا ذکر راستے میں نہیں کیا گاؤں کی عورتیں بچے سب راستہ دیکر رہے تھے۔ اباجان بجائے گھر تشریف لانے کے سیدھے بیت الذکر تشریف لے گئے۔ نماز ادا کی اور شام کے وقت عورتوں میں تشریف لائے اور ہماری والدہ صاحبہ سے کہا کہ ان بہنوں سے مسعود کی باتیں کریں۔ میری صدمہ سے چور والدہ نے کہا چوہدری صاحب ان روتی ہوئی عورتوں کو کون ہی مسعود کی بات سناؤں۔ 6 سال سے میرا مسعود میرے سے جدائی کاٹ رہا تھا۔ یاد رہے اس زمانے میں فون وغیرہ کرنے کی سہولت میسر نہیں تھی اور ہم نے اپنے بھائی کی 6 سال آواز نہیں سنی سوائے ان کیسٹس کے جو اباجان انگلینڈ سے واپسی پر ساتھ لائے۔ اس پر اباجان نے بڑی ہی درد بھری مسکراہٹ کے ساتھ فرمایا مجھے تو مسعود احمد نے پہلی بار جو اباجان کہا تھا وہ بھی یاد ہے۔

ہمیں حوصلہ دینے کے لئے ایک دن فرمانے لگے کہ میرے دل میں درد سے لہریں بالکل اسی طرح اٹھتی ہیں جس طرح سمندر میں مگر میں ان درد کی لہروں کو سمندر کے کناروں کی طرح واپس بھیج دیتا ہوں۔ جس طرح اللہ تعالیٰ نے اباجان کو حسن صورت سے نوازا تھا اسی طرح حسن سیرت اور حسن قراءت اور خوش الحانی سے بھی۔ اللہ تعالیٰ نے آپ کو علم کے وسیع خزانوں سے نوازا تھا۔ اردو اور انگلش کے خط بہت ہی پیارے تھے ایسا معلوم ہوتا تھا کہ گویا موتی پروئے ہوئے ہیں۔ آپ نے اپنی اولاد بلکہ پوتوں کی تحریر کی اصلاح کی طرف خاص توجہ فرمائی۔ مجھے یاد ہے ہمیں ایک دن میں کئی کئی دفعہ لکھنی پڑتی تھی۔

اباجان فرمایا کرتے تھے کہ ساری عمر خدا تعالیٰ کا خاص فضل رہا اور وہ میرے ہر کام میں رہنما بنا رہا۔ حضرت مصلح موعود نے فروری 1957ء میں آپ کو روایا میں دیکھا۔ حضور خطبہ جمعہ میں فرماتے ہیں:-

ایسا معلوم ہوتا ہے کہ کچھ لوگ ہیں جو ملنے آئے ہیں اس پر میں نے جا کر کنڈی کھولی کنڈی کھولنے پر ایک ہاتھ آگے نکالا جیسے کوئی مصافحہ کرنا چاہتا ہے میں نے اس شخص کی شکل تو نہیں دیکھی لیکن ہاتھ سے میں یہ سمجھا کہ یہ چوہدری رحمت خاں صاحب کا ہاتھ ہے۔ چوہدری رحمت خاں صاحب ایک مخلص احمدی نوجوان ہیں (اب تو شاید وہ نوجوان نہیں رہے بلکہ ادھیڑ عمر کے ہوں گے) گجرات میں رہتے ہیں ان کے بھائی چوہدری غلام رسول صاحب یہاں سکول میں ماسٹر ہیں۔ 1922ء میں میں نے جو درس دیا تھا اس میں وہ بڑے شوق کے ساتھ قادیان آکر شامل ہوئے تھے۔ اس کے بعد میں برابر سنتا رہا ہوں کہ انہوں نے اس

درس سے پورا پورا فائدہ اٹھایا اور اپنی سروس کے دوران میں انہیں جہاں جہاں بھی جانے کا موقع ملا وہ درس دیا کرتے تھے اور لوگوں کو قرآن کریم کے مضامین سے واقف کیا کرتے تھے۔ بہر حال میں نے روایا میں سمجھا کہ یہ ہاتھ چوہدری رحمت خاں صاحب کا ہے میں نے ان کا ہاتھ پکڑ لیا اور کہا میں کتنی ہی دیر سے آپ کی تلاش کر رہا تھا۔ آج آپ کو پکڑا ہے اور پھر اس خیال سے کہ انہیں علمی ذوق ہے اور قرآن کریم کے مضامین سے وہ فائدہ اٹھاتے رہے ہیں اور درس دیتے رہے ہیں میں نے کہا اندر آ جاؤ تاکہ ہم حضرت مسیح موعود کی کتابوں کے متعلق باتیں کریں۔ چنانچہ میں نے ان کا ہاتھ پکڑا اور ان کو اندر کھینچ کر لے آیا۔

(روایاوشوف سیدنا محمود ص 578)  
(افضل 12 فروری 1957ء)

خطبہ جمعہ کے بعد بہت سارے مبارکباد کے ٹیلیگرامز ملے۔ اباجان فوراً حضور سے ملاقات کے لئے ربوہ حاضر ہوئے۔ حضرت مرزا مبارک احمد صاحب بھی ملاقات کے لئے تشریف لائے ہوئے تھے۔ حضور نے فرمایا مبارک احمد یہ بڑے کام کے آدمی ہیں۔ ان سے کوئی کام لو۔ ان کو باہر بھیجو۔ چنانچہ اس دن سے پاسپورٹ وغیرہ کی تیاریاں شروع ہو گئیں اور اباجان 22 اکتوبر 1960ء کو لندن مشن کے انچارج کی حیثیت سے تشریف لے گئے۔ انگلستان میں خدا تعالیٰ نے اس نیک بندے کو مرئی انچارج جماعت ہائے برطانیہ اور امام بیت فضل کی حیثیت سے نمایاں کام کرنے کی توفیق عطا فرمائی۔ 11 اپریل 1964ء کو پونے چار سال بعد کامیاب و کامران واپس تشریف لائے۔ تقریباً دو اڑھائی ماہ گھر پر رہے تھے کہ حضرت مصلح موعود کا حکم احمدیہ ہوسٹل کا چارج سنبھالنے کا ملا۔ آخری دم تک احمدیہ ہوسٹل کے ایک کامیاب اور بہترین انچارج کی حیثیت سے کام کیا۔

اباجان مرحوم کو خدا تعالیٰ نے روایا صادقہ سے نوازا تھا۔ جو بھی خواب دیکھتے وہ حقیقت میں پورا ہو جاتا۔ لندن کے قیام کے دوران اباجان تہجد کی نماز کے بعد لیٹے تو آنکھ لگ گئی۔ آپ نے دیکھا کہ ایک پوسٹ مین آیا ہے اور اس کے ہاتھ میں ایک خط ہے جس پر انگلش میں لکھا ہوا تھا۔ مسعود احمد چوہدری پاس ہو گیا ہے۔ اباجان کی آنکھ کھل گئی اور پاس ہی میرے بھائی جان مسعود نماز کی تیاری کر رہے تھے سے فرمایا مسعود احمد تم انجینئرنگ میں پاس ہو گئے ہو۔ نماز سے فارغ ہوئے تھے کہ کچھ دیر بعد پوسٹ مین آیا۔ اباجان نے اس کو پہچان لیا اس نے یونیورسٹی کی طرف سے کامیابی کا کارڈ دیا۔

اباجان کو خدا تعالیٰ پر مکمل بھروسہ تھا۔ خدا تعالیٰ اس عاجز بندے کے کشکول میں بہت جلدی ڈال دیتا تھا۔ میری آنکھوں کے سامنے کئی واقعات ایسے پیش آئے جن میں خدا تعالیٰ نے مجھ پر رنگ میں تائید

فرمائی۔

1965-66ء کا زمانہ خاکسار ایم اے کی طالبہ تھی اور نیویکیمپس کے ہاسٹل میں قیام تھا۔ عید کا موقع اور دھیر کے پہنچنا تھا۔ فیصلہ اس طرح ہوا کہ اباجان مجھے ہوسٹل سے لے کر اڈہ پر آ جائیں اور خادم اباجان کا سامان وغیرہ لے کر اڈہ پر سیدھا آ جائے گا۔ اب ہم دونوں باپ بیٹی ضلع کچہری کے بس سٹاپ پر کھڑے ہیں کوئی رکشہ کوئی ٹیکسی عید کے رش کی وجہ سے نہیں رک رہی۔ شام ہو رہی تھی گجرات پہنچ کر پھر گاؤں بھی پہنچنا ہے۔ سامان بس کے اڈہ پر نوکر کے پاس ہے۔ ان حالات میں میں تو گھبرا گئی مگر اباجان نے میری پریشان کو محسوس کر لیا اور فوراً ان الفاظ سے تسلی دی صوفیہ بیٹی لاتحرن۔ ابھی یہ الفاظ زبان سے ادا ہی ہوں گے کہ ایک بالکل نئی کار ہمارے سامنے رک گئی۔ ہم نے سمجھا سکتی کی وجہ سے رک گئی ہے۔ ایک شخص کار سے نکلا باادب طریقہ سے سلام کیا اور کہا آپ نے کہاں جانا ہے۔ اباجان نے جواب دیا جانا تو اڈہ تک ہی ہے مگر رش کی وجہ سے کوئی رکشہ وغیرہ نہیں مل رہا۔ وہ مسکرا کر کہنے لگا اڈے سے پھر گجرات ہی جانا ہے۔ چوہدری صاحب آپ نے مجھے نہیں پہچانا۔ میں ہوں آپ کا فلاں شاگرد۔ امریکہ سے حال ہی واپس آیا ہوں۔ جس اعلیٰ عہدے پر فائز ہوں صرف اور صرف آپ کی دعاؤں اور نصیحتوں کی بدولت ہوں۔ ہم آرام سے گاڑی میں رات تک گھر پہنچ گئے۔

اسی طرح میں اور اباجان لاہور سے آ رہے تھے۔ کلکتہ تو گجرات کے تھے مگر اباجان کہنے لگے بہتر ہے ہمیں کھالہ اتار دے ہم لمبے پکڑ سے بچ کر جلدی گھر پہنچ جائیں گے۔ مگر یہ بس گورنمنٹ والوں کی ہے جو راستے میں روکتے نہیں۔ پچھلی سیٹ پر اتفاقاً کوئی شاگرد ہی بیٹھا تھا۔ آواز آئی کیا مجال ہے کنڈیکٹر کی کہ آپ کے لئے بس نہ روکے۔ اباجان نے مسکرا کر فرمایا بجائے کنڈیکٹر کو کہنے کے میں کیوں نہ اپنے مولیٰ سے عرض کروں۔ میرے ساتھ سیٹ پر بیٹھے دعا کی۔ جس جگہ ہم اترا ناچا رہے تھے وہاں گاڑی کا پھانک تھا۔ عین اس وقت پھانک بند ہو گیا۔ ہماری بس کو مجبوراً رکن پڑا اور ہم آرام سے اتر گئے۔

اباجان جب گاؤں کی گلی میں سے گزر رہے ہوتے تو لوگ تعظیم اور احتراماً کھڑے ہو جاتے اور رکے رہتے۔ بہت سخت مذہبی تعصب والے بھی اباجان کی امامت میں نماز ادا کر لیتے۔ بھائی جان مسعود کے جنازہ میں، اباجان کی وفات پر بہت سے غیر احمدی ربوہ نماز جنازہ میں پہنچ کر شامل ہوئے۔

نماز ہمیشہ باجماعت ادا کرتے۔ اگر دھیر کے میں موجود ہوتے اور خراب موسم کی وجہ سے بیت میں جانا ممکن نہ ہوتا تو خاکسار کو ساتھ کھڑا کر لیتے اور نماز باجماعت ہو جاتی ساتھ ہی فرماتے کہ بیٹی جب بھی تمہارے ساتھ کھڑے ہو کر نماز پڑھتا ہوں۔ مسعود

احمد یاد آ جاتا ہے کیونکہ لندن کے قیام کے دوران بعض اوقات برف باری کے موسم میں ہم دونوں اکیلے ہی باجماعت نماز ادا کیا کرتے تھے۔

22 جولائی احمدیہ ہاسٹل موسم گرما کی تعطیلات کی وجہ سے بند کر کے ربوہ تشریف لائے۔ یکم جولائی کو وقف عارضی کے لئے دھیر کے جانا تھا۔ 29 جولائی کی رات پونے بارہ بجے ہارٹ فیل ہو جانے سے سوئے ہونے کی حالت میں اپنے مولیٰ کے حضور حاضر ہو گئے۔ اسی دن حضرت خلیفۃ المسیح الثالث سے ملاقات کر کے آئے تھے۔ حضور نے خود نماز جنازہ پڑھائی جس میں سینکڑوں احباب شامل ہوئے۔ 30 جولائی 1968ء کو بھائی جان مسعود احمد کی وفات کے سوا سال بعد میرے پیارے اباجان رات 10 بجے کئی من مٹی کے نیچے دفن کر دیئے گئے۔ کئی لوگوں نے وفات کے متعلق خواب دیکھے ہوئی تھیں۔ ہمارے ایک عزیز نے اسی رات خواب دیکھا کہ دو کرسیاں پڑی ہیں۔ ایک اونچی اور ایک نیچی۔ ایک پر حضرت مصلح موعود تشریف فرما تھے۔ اباجان آئے اور چھوٹی کرسی پر بیٹھ گئے۔ حضور نے فرمایا رحمت اللہ آپ آگئے۔ اباجان نے جواب دیا جی حضور میں حاضر ہو گیا ہوں۔ وہ عزیز بتاتے تھے کہ خواب کے بعد نماز پڑھی اور ارادہ کیا کہ پوچھوں کہ چوہدری صاحب کیسے ہیں مگر تھوڑی دیر بعد وفات کی اطلاع مل گئی۔

اباجان نے جن دعاؤں کے ساتھ اپنی اولاد کی تربیت کی خدا تعالیٰ نے آپ کی اولاد کو خلافت پر جان قربان کرنے والی اور اپنی زندگی کے آخری سانس تک خدمت دین کرنے کی توفیق پانے والی اولاد کے طور پر سرخرو فرمایا۔ بھائی جان چوہدری بشیر احمد خان 1974ء میں صدر عمومی کی حیثیت سے خدمت بجالا رہے تھے۔ ہر طرح کی آزمائش میں سے گزرے اور تادم آخر نائب افسر جلسہ سالانہ خدمت انجام دیتے رہے۔ بھائی جان نصیر احمد خان صاحب نے 24 سال تک لاہور میں گلشن راوی میں صدارت کے فرائض نہایت احسن طریقہ پر انجام دیئے۔ بھائی جان چوہدری منیر احمد خاں صاحب نے ضلع گجرات کی کئی سال تک امارت سنبھالی اور اپنے منیب بیٹے کی جماعتی پکنک کے موقع پر وفات پر اپنے اباجان جیسا صبر کا نمونہ دکھایا۔ میری بہن زبیدہ چوہدری صاحبہ بھی خدمت دین کی توفیق پارہی ہیں۔ مختلف عہدوں کے علاوہ کویت میں کئی سال بحیثیت صدر لجنہ کے کام کیا۔ اپنے والدین کی درجات کی بلندی کے لئے قارئین کرام سے دعا کی درخواست ہے۔ چونکہ یہ بے ربطی تحریر جو اباجان کے اعلیٰ مقام کے اظہار کے لئے کچھ بھی نہیں سوائے ایک بیٹی کے جذبات کا اظہار اس لئے ان کے لئے اس شعر اور دعا کے ساتھ ختم کرتی ہوں۔

یہ نازش صد شمس و قمر تیرے حوالے  
مولیٰ میرا نایاب پدر تیرے حوالے













# اطلاعات و اعلانات

نوٹ: اعلانات صدر رابر صاحب حلقہ کی تصدیق کے ساتھ آن ضروری ہیں۔

## ولادت

✽ مکرّم صاحبزادہ مرزا عمر احمد صاحب نائب صدر عمومی لوکل انجمن احمدیہ ربوہ تحریر کرتے ہیں۔

خاکسار اور محترمہ صاحبزادی امّہ الکانی صاحبہ کی بیٹی محترمہ امّہ الاعلیٰ مبارک صاحبہ اہلیہ مکرم پیر محمدی الدین جواد احمد صاحب کو خدا تعالیٰ نے مورخہ 21 اگست 2009ء کو ایک بیٹی کے بعد بیٹی سے نوازا ہے۔ نومولود کا نام واصل بلخ الدین تجویز ہوا ہے۔ جو مکرم کرنل محمد منیر صاحب ایڈمنسٹریٹو جنرل اور محترمہ صاحبزادی امّہ الماکفر فرخ صاحبہ کا پوتا ہے نیز والدہ کی طرف سے محترمہ ڈاکٹر صاحبزادہ مرزا انور احمد صاحب ابن حضرت مصلح موعود اور والد کی طرف سے مکرم پیر صلاح الدین صاحب ابن مکرم پیر اکبر علی صاحب کی نسل سے ہے۔ احباب جماعت سے درخواست دعا ہے کہ اللہ تعالیٰ نومولود کو نیک، صالح، خادم دین اور والدین کیلئے قرۃ العین بنائے۔ آمین

## نکاح

✽ مکرم مقبول احمد طاہر صاحب دارالافتوح غربی ربوہ تحریر کرتے ہیں۔

خاکسار کے ماموں زاد بھائی مکرم خالد اکرام صاحب ولد مکرم اکرام اللہ ظفر صاحب آف 327H.R مروٹ کے نکاح کا اعلان ہمراہ مکرمہ مدیہ احمد صاحبہ بنت مکرم کلیم احمد صاحب جرمنی کے ساتھ مبلغ ڈیڑھ لاکھ روپے حق مہر پر مکرم مظفر احمد خالد صاحب مرئی سلسلہ ملتان نے کیا۔ احباب جماعت سے دعا کی درخواست ہے کہ اللہ تعالیٰ یہ رشتہ جانین کیلئے بابرکت کرے۔ آمین

## ولادت

✽ مکرم رانا مبارک احمد صاحب صدر حلقہ علامہ اقبال ٹاؤن لاہور تحریر کرتے ہیں۔

میری سبقتی بہن محترمہ امّہ السلام صاحبہ اہلیہ مکرم ڈاکٹر مرزا عبدالرؤف صاحب سمن آباد لاہور کے پوتے مکرم ثاقب عمر مرزا صاحب ابن مکرم احمد عمر مرزا صاحب اور محترمہ ثریا صاحبہ علامہ اقبال ٹاؤن لاہور کو اللہ تعالیٰ نے مورخہ یکم جولائی 2009ء کو ایک بیٹی سے نوازا ہے۔ حضور انور ایدہ اللہ تعالیٰ بنصرہ العزیز نے اس کا نام عمران ثاقب عطا فرمایا ہے اور تحریک وقف نو میں بھی منظور فرمایا ہے۔ نومولود مکرم پروین مرزا امیر احمد صاحب سیکرٹری تعلیم جماعت احمدیہ لاہور کا نواسہ ہے۔ احباب کرام سے دعا کی درخواست ہے

درخواست ہے۔

✽ مکرم خواجہ کلیم احمد صاحب سیکرٹری جائیداد حلقہ علامہ اقبال ٹاؤن لاہور کی والدہ محترمہ امّہ الرحمن صاحبہ اہلیہ مکرم خواجہ سلیم ماجد صاحب بلڈ پریشر اور شوگر کی وجہ سے بیمار ہیں اور عادل ہسپتال ڈیفنس لاہور کے CCU میں داخل ہیں۔ احباب جماعت سے شفاء کاملہ و عاجلہ کیلئے دعا کی درخواست ہے۔

✽ مکرم نعیم احمد ناصر صاحب معلم سلسلہ کالونی شوکت آباد تحصیل ضلع ننگرانہ صاحب تحریر کرتے ہیں۔ خاکسار کے ماموں مکرم عبدالرشید ندیم صاحب حال مقیم جرمنی پھیپھڑوں کی تکلیف میں مبتلا ہیں۔ لیزر کے ساتھ آپریشن متوقع ہے۔ جو وقفہ وقفہ سے کئے جائیں گے۔ احباب سے دعا کی درخواست ہے کہ اللہ تعالیٰ اپنے فضل و کرم سے ان کو شفاء کاملہ و عاجلہ عطا فرمائے اور صحت و سلامتی والی لمبی زندگی سے نوازے۔ آمین

✽ مکرم امین احمد صاحب کارکن ضیاء الاسلام پریس ربوہ تحریر کرتے ہیں کہ مکرمہ بشری ملک صاحبہ اہلیہ مکرم ملک رزاق احمد صاحب دارالعلوم شرقی برکت ربوہ کے پتہ کا آپریشن الائیڈ ہسپتال فیصل آباد میں ہوا تھا مگر کامیاب نہ ہوا تھا اب دوبارہ 27 اگست 2009ء کو آپریشن ہوا ہے۔ جو کہ کامیاب ہو گیا ہے۔ احباب جماعت سے درخواست دعا ہے کہ اللہ تعالیٰ ان کو شفاء کاملہ و عاجلہ عطا فرمائے اور ہر قسم کی پیچیدگی سے محفوظ رکھے۔ آمین

## دورہ نمائندہ مینیجر روزنامہ افضل

✽ مکرم نعیم احمد صاحب اٹھواں نمائندہ افضل آجکل توسیع اشاعت، وصولی واجبات اور اشتہارات کیلئے ضلع فیصل آباد کے دورہ پر ہیں۔ احباب جماعت، اراکین عاملہ اور مریدان کرام سے خصوصی تعاون کی درخواست ہے۔ (مینیجر روزنامہ افضل)

## ملازمت کے مواقع

✽ ڈالدا کمپنی کو سیکلز مینیجر، ایریا سیکلز مینیجر، پروڈکشن ٹیکنالوجسٹ، Territory سیکلز آفیسرز، ٹرینی سیکلز آفیسرز، اور مینیجمنٹ انجینئرز درکار ہیں۔ رابطہ کیلئے hr@daldafoods.com درخواستیں جمع کروانے کی آخری تاریخ 7 ستمبر 2009ء ہے۔

✽ ہپال چائے کمپنی کو کراچی لاہور اور اسلام آباد کیلئے ایڈمنسٹریٹو مینیجر، ہیومن ریسورسز ٹرینی، ہیومن ریسورسز آفیسرز وغیرہ درکار ہیں۔ درخواستیں 7 ستمبر 2009ء تک بھجوائی جاسکتی ہیں۔

✽ Skyways کمپنی کو سیکلز ایگزیکٹو، مارکیٹنگ ایگزیکٹو، سیکلز انجینئر، میل اینڈ فی میل آفس اسٹنڈ درکار ہیں۔ درخواستیں 7 ستمبر 2009ء تک بھجوائی جاسکتی ہیں۔

✽ لاہور کالج آف ویمن یونیورسٹی کو میل اینڈ فی

## کسی سے عداوت نہیں

31 اگست 1924ء کو کابل میں حضرت مولوی نعمت اللہ خاں صاحب کو شہید کر دیا گیا اس وقت حضرت مصلح موعود لندن میں تھے۔ آپ نے اس موقع پر ایک جلسہ سے خطاب کرتے ہوئے فرمایا۔ باوجود اس کے لے عرصہ ظلم کے میں اپنے دل میں افغان گورنمنٹ اور اس کے حکام کے خلاف جذبات نفرت نہیں پاتا۔ اس کے فعل کو نہایت برا سمجھتا ہوں۔ مگر میں اس سے ہمدردی رکھتا ہوں اور وہ میری ہمدردی کی محتاج ہے اگر کوئی شخص یا اشخاص اخلاقی طور پر اس حد تک گر جائیں کہ ان کے دل میں رحم اور شفقت کے طبعی جذبات بھی باقی نہ رہیں۔ تو وہ یقیناً ..... ہماری ہمدردی کے زیادہ محتاج ہیں۔ میں نے آج تک کسی سے عداوت نہیں کی اور میں اپنے آپ کو اس واقعہ کی بناء پر خراب کرنا نہیں چاہتا ہوں اور میں سمجھتا ہوں کہ میرے سچے پیارے بھی اس طریق کو اختیار کریں گے.....

”میں جانتا ہوں کہ ظلم نہ ظلم سے منتہی ہیں اور نہ عداوت سے۔ پس میں نہ ظلم کا مشورہ دوں گا اور نہ عداوت کے جذبات کو اپنے دل میں جگہ دوں گا.....“ (الفضل 25 اکتوبر 1924ء)

میل سٹاف درکار ہے۔ درخواستیں جمع کروانے کی آخری تاریخ 5 ستمبر 2009ء ہے۔

نوٹ: تمام اشتہارات کی تفصیل کیلئے 23 اگست 2009ء کا اخبار ڈان ملاحظہ فرمائیں۔

(نظارت صنعت و تجارت)

## نتائج کلاس نہم

(نصرت جہاں اکیڈمی گرلز سکول)

✽ امسال جماعت نہم کے بورڈ کے امتحانات میں گرلز سکول نصرت جہاں اکیڈمی کی 44 طالبات نے شرکت کی 43 طالبات نے کامیابی حاصل کی۔ عزیزہ ناعمہ بشارت بنت مکرم بشارت احمد صاحب نے 460/480 نمبر حاصل کر کے اول، عزیزہ سعدیہ مبشر بنت مکرم مبشر احمد خالد صاحب نے 458/480 نمبر حاصل کر کے دوئم اور عزیزہ علیہ خان بنت مکرم محمد خان صاحب نے 455/480 نمبر حاصل کر کے سوئم پوزیشن حاصل کی ہے۔ اللہ تعالیٰ کے فضل سے 6 طالبات کے نمبر 90% سے اوپر ہیں۔ 20 طالبات نے A+، 11 طالبات نے A، اور ایک طالبہ نے C گریڈ حاصل کیا۔ احباب جماعت کی خدمت میں دعا کی درخواست ہے کہ ان طالبات کو وہم کلاس میں بھی نمایاں کامیابی عطا فرمائے اور خدا تعالیٰ محض اپنے فضل سے ادارہ اور ان طالبات کو مزید ترقیات سے نوازے۔ آمین

(پرنسپل نصرت جہاں اکیڈمی گرلز سکول ربوہ)



5:18	انہماے عمر
6:40	طلوع آفتاب
1:09	زوال آفتاب
7:37	وقت افطار

ڈائلاگ برقرار رکھنے پر اتفاق کیا گیا۔

بھارت کا ایٹمی تجربات کو ناکام قرار دینے

کا مقصد مزید دھماکے کرنا ہے امریکی ماہرین کا خیال ہے کہ بھارت کا 1998ء کے ایٹمی تجربات کو ناکام قرار دینے کا مقصد مزید دھماکوں کا جواز پیدا کرنا ہے۔ واشنگٹن میں قائم نان پروولی فیژیشن پالیسی ایجوکیشن سنٹر کے ایگزیکٹو ڈائریکٹر ہنری سوکولسکی نے کہا ہے کہ بھارت نے 1998ء کے بعد ایٹمی ٹیکنالوجی میں کافی ترقی کی ہے اس لئے مزید ایٹمی تجربات ناگزیر ہوں گے۔ نئے ایٹمی تجربات میں بھارت کی وجہ سے نئی امریکی انتظامیہ کی جانب سے تجربات پر پابندی کا امکان بھی ہو سکتا ہے۔

سپین میں دنیا کا سب سے خطرناک فٹ پاتھ

سپین میں 1905ء میں تعمیر کیا جانے والا 104 سال پرانا کمینیو ڈیل رے فٹ پاتھ کو دنیا کا سب سے خطرناک ترین فٹ پاتھ شمار کیا جاتا ہے۔ اس فٹ پاتھ کی چوڑائی تین فٹ اور اونچائی ایک ہزار فٹ ہے۔ 104 سال قبل تعمیر کیا جانے والا یہ فٹ پاتھ دریا کے اوپر سے گزر کر دوپاؤر پلائس کو آپس میں ملاتا ہے۔

اوقات کار رمضان المبارک

صبح 9 بجے تا 1 1/2 بجے دوپہر  
6 بجے تا 7 بجے شام  
مینجر ناصر دوواخانہ رجسٹرڈ گولیا بازار  
فون: 047-6211434, 6212434

ٹیوشن: انگلش  
0334-6372030  
ایڈوانسڈ ہومیوپیتھی: تعلیم/علاج  
0476-212694

FD-10

11-00 pm سیرت النبی ﷺ  
11-40 pm ایم۔ٹی۔اے عالمی خبریں  
11-55 pm تلاوت قرآن کریم، ہکرم ہانی طاہر صاحب

## خبریں

برطانیہ کا پاکستان کو مزید 65 کروڑ پاؤنڈ دینے کا اعلان برطانوی وزیر اعظم گورڈن براؤن نے کہا ہے کہ متاثرین مالاکنڈ کی امداد اور مالاکنڈ میں تعمیر نو کے لئے برطانیہ پاکستان کو 65 کروڑ پاؤنڈ ادا کرے گا جبکہ آصف زرداری نے کہا ہے کہ عالمی برادری متاثرین کی بحالی کے لئے پاکستان کی مدد کرے۔ برطانوی وزیر اعظم نے یہ بات آصف زرداری سے لندن میں سرکاری رہائش گاہ ٹین ڈاؤنگ سٹریٹ پر ملاقات کے دوران کہی۔ ملاقات میں سٹریٹنگ

8-55 am تلاوت قرآن کریم، ہکرم ہانی طاہر صاحب  
9-50 am ایم۔ٹی۔اے عالمی خبریں  
10-05 am خطبہ جمعہ 29 اگست 2008ء  
11-00 am سیرت صحابہ رسول ﷺ  
12-00 pm تلاوت، درس حدیث، خبریں  
2-30 pm بستان وقف نو  
3-45 pm انڈیشین سروس  
5-00 pm درس القرآن  
6-35 pm تلاوت، خبریں  
7-25 pm بنگلہ پروگرام  
8-30 pm لجنہ اجتماع 2005ء خطاب حضور انور 2 نومبر 2005ء  
9-15 pm بستان وقف نو  
10-20 pm درس حدیث  
10-40 pm رمضان ہمارے لئے، بچوں کا پروگرام

## ایم ٹی اے کے پروگرام

### یکم ستمبر 2009ء

12-10 am تلاوت قرآن کریم، ہکرم ہانی طاہر صاحب  
12-55 am درس القرآن  
1-10 am عربی سروس  
2-00 am ایم۔ٹی۔اے بین الاقوامی خبریں  
2-30 am سیرت صحابہ رسول ﷺ  
3-30 am درس القرآن  
5-00 am تلاوت  
6-00 am تلاوت  
6-40 am ایم۔ٹی۔اے خبریں  
6-50 am درس القرآن

ISO 9001 : 2000 Certified